



گورنر KATHY HOCHUL

فوری ریلیز کے لیے: 16/11/2022

گورنر HOCHUL نے بالائی ریاست نیویارک کے کچھ حصوں کے لیے جھیل کے شدید اثر سے برف باری کی پیش گوئی سے قبل ہنگامی حالت کا اعلان کیا ہے

بدھ کی شام سے شروع ہونے والی اور اتوار تک جاری رہنے والی برف باری سے بفلو اور واٹر ٹاؤن کے علاقوں میں کئی فٹ تک برف باری کا امکان ہے

برف، ژالہ باری اور طوفانی ہواؤں کے نتیجے میں آنے والے طوفان کی وجہ سے خطرناک سفری حالات اور بجلی کی ممکنہ بندش کی توقع ہے

نیویارک کے باشندوں کو خطرناک حالات کے پیش نظر بفلو اور واٹر ٹاؤن کے علاقوں میں جمعرات کی شام سے جمعہ تک غیر ضروری سفر سے گریز کرنے کی تاکید کی گئی ہے

جمعرات شام 4 بجے سے آغاز ہونے والی، NYS تھرووے (I-90) ایگزٹ 46 (راچسٹر - I-390) سے لے کر ایگزٹ 61 (ریپلے - شارٹ مین روڈ) تک تمام کمرشل ٹریفک پر پابندی عائد کر دی گئی ہے

ریاستی ایجنسیز کو ہنگامی صورتحال سے نمٹنے کے لیے وسائل تیار رکھنے کی ہدایت کی گئی ہے

گورنر Kathy Hochul نے اتوار تک جھیل کے اثر سے ہونے والی شدید برف باری کے ساتھ بالائی ریاست نیویارک کے حصوں کے متاثر کرنے والے موسم سرما کے طوفان کی پیش گوئی سے قبل آج جمعرات کی صبح ہنگامی حالت جاری کرنے کے اپنے منصوبوں کا اعلان کیا ہے۔ سب سے شدید برف باری جمعرات اور جمعہ کو متوقع ہے جس میں برف باری کی تین انچ فی گھنٹہ شرح کے ساتھ، بفلو کے علاقے میں تین فٹ تک برف پڑ سکتی ہے اور واٹر ٹاؤن کے علاقے میں دو فٹ تک برف پڑ سکتی ہے۔ طوفان کے نتیجے میں خطرناک سفری حالات اور مقامی بجلی کی بندش کے امکان برف، پانی کے انجماد اور ہوا کے امتزاج کی وجہ سے ہو سکتے ہیں۔ گورنر Hochul نے نیویارک کے باشندوں کو خبردار رہنے اور جمعرات کی شام سے جمعہ تک بفلو اور واٹر ٹاؤن کے علاقوں میں غیر ضروری سفر سے گریز کرنے کی تاکید کی ہے۔

"مغربی نیویارک کے کچھ حصے، فنگر لیکس، مرکزی نیویارک اور شمالی ملک میں موسم کا پہلا برفانی طوفان آنے والا ہے، جس کا مطلب ہے کہ ہمیں ان متاثرہ علاقوں میں موجود ہر ایک فرد کے خطرناک سفری حالات کے لیے تیار رہنے کی ضرورت ہے،" گورنر Hochul نے کہا۔ "میں اور میری ٹیم طوفان سے پہلے ہنگامی ردعمل کے وسائل کو تعینات کر رہے ہیں، مقامی حکام کے ساتھ مسلسل رابطے میں ہیں، اور پیش گوئی پر شدید توجہ مرکوز کر رہے ہیں۔ نیویارک کے باشندوں کو طوفان سے پہلے خبردار رہنا چاہیئے اور ان خطرناک حالات کے دوران کسی بھی غیر ضروری سفر سے گریز کرنا چاہیئے۔"

جھیل کے اثر سے ہونے والی برف باری کی وارننگ اور موسم سرما کے طوفان کی نگرانیاں بدھ کی صبح سے نافذ ہیں اور مغربی نیویارک، فنگر لیکس، مرکزی نیویارک اور شمالی ملک کے علاقوں میں کئی کاؤنٹیز کے لیے اتوار

کی شام تک جاری رہیں گی۔ بدھ تک، قومی موسمی سروس اس طوفان کے دوران کئی فٹ تک برف پڑنے کی پیشن گوئی کرتی ہے۔

اپنے علاقے میں موسم سے متعلق نگرانیوں اور وارننگز کی مکمل فہرست کے لیے، اپنے علاقے کی قومی موسمی سروس کی [ویب سائٹ](#) ملاحظہ کریں۔

ریاست نیویارک ڈویژن برائے وطن کی سلامتی اور ہنگامی خدمات کی کمشنر **Jackie Bray** نے کہا، "حالیہ بے محل گرم موسم کے باوجود، بالائی ریاست نیویارک میں موسم سرما کا آغاز ہو گیا ہے۔ اس طوفان کو کم شدت کا حامل نہ سمجھیں۔ ہم توقع کرتے ہیں کہ برف باری شدید ہو گی جس سے خطرناک حالات پیدا ہوں گے، اور وقت کے ساتھ برف کے بڑے ڈھیر جمع ہونے کا امکان ہے۔ اب تیار رہنے اور منصوبہ بندی کرنے کا وقت ہے۔ نیویارک کے متاثرہ علاقوں کے باشندے جنہوں نے اس ہفتے کے آخر میں سفر کرنا ہے، وہ کم رفتار سے اور اضافی وقت کے ساتھ اپنا سفر طے کریں۔ اور ہمیں اپنے گردنواح، خاص طور پر زدپذیر گردنواح کی نگرانی کرنی چاہیے، تاکہ موسم سرما کی پیشن گوئی کے مطابق ان کو تیار رہنے میں مدد دے سکیں۔"

### ایجنسی کی تیاریاں

#### **ڈویژن برائے وطن کی سلامتی اور ہنگامی خدمات**

ریاست نیویارک ڈویژن برائے وطن کی سلامتی اور ہنگامی خدمات موسم اور سفری حالات کی بغور نگرانی کر رہا ہے، ریاستی ایجنسی کی ردعمل کی کارروائیوں میں تعاون دے رہا ہے، اور ایونٹ سے پہلے مقامی حکومتوں کے ساتھ بات چیت کر رہا ہے۔

ریاستی دفتر برائے ہنگامی انتظام کا ایمرجنسی آپریشنز سنٹر جمعرات سے فعال ہو جائے گا اور اسٹیٹ کے وسائل کے حامل ادارے علاقوں کی طوفان سے متعلق کسی بھی ضروریات کے لیے اپنے وسائل بروئے کار لانے کے لیے تیار ہیں۔

ریاستی دفتر برائے آگ کی روک تھام اور کنٹرول تعیناتی کے لیے گاڑیاں، UTVs اور آلات تیار کرے گا اور ضرورت کے مطابق، باہمی امداد کی درخواستوں کا جواب دے گا۔

#### **محکمہ ٹرانسپورٹیشن**

ریاستی محکمہ ٹرانسپورٹیشن 3,287 سپروائزرز اور آپریٹرز کے ساتھ ردعمل کی تیاری کر رہا ہے۔ عملے کی تشکیل کاری برفیاری اور پانی کے انجماد، نکاسی آب، برف کاٹنے، لادنے اور کسی دوسری جگہ منتقل کرنا، اٹھانے اور پھینکنے (دستی اوزار کی مدد سے) سمیت کسی بھی قسم کے ایسے ردعمل کے گروہ میں کی جا سکتی ہے جس کی ضرورت ہو۔ علاوہ ازیں، نظام برائے ہنگامی حادثے پر قابو (Incident Command System) کے 75 اہلکار آنے والی صورت حال میں معاونت دینے کے لیے دستیاب ہیں۔

ہنگامی علاقوں میں جھیل کے اثر سے ہونے والی برف کے ردعمل میں معاونت دینے کے لیے، کل 60 عملہ بشمول 50 پلو ٹرک آپریٹرز/سپروائزرز، چھ آلات آپریٹر انسٹرکٹرز اور دیگر علاقوں سے چار فلیٹ مکینکس بدھ کو تعینات کیے جائیں گے۔ یہ درج ذیل میں تقسیم کیے جائیں گے:

#### **- مغربی NY:**

- کو 40 پلو آپریٹرز/سپروائزرز، دو آلات آپریٹر انسٹرکٹرز اور چار فلیٹ مکینکس موصول ہوں گے۔

#### **- فنگر لیکس:**

- کو سات پلو آپریٹرز اور دو آلات آپریٹر انسٹرکٹرز موصول ہوں گے

#### **- نارٹھ کنٹری:**

- کو تین پلو آپریٹرز اور دو آلات آپریٹر انسٹرکٹرز موصول ہوں گے

بدھ کی سہ پہر یا شام تک خطے سے باہر کے علاقوں کے لیے تمام وسائل دستیاب ہو جائیں گے۔ ہنگمی حالات کے دوران صورتحال کے مطابق اضافی وسائل اور آلات کی ضرورت کا دوبارہ جائزہ لیا جاتا رہے گا۔

تمام رہائشی مقامات پر ہنگمی صورتحال کے عرصے میں اور ترجیحی صفائی کی کارروائیوں کے دوران عملہ 7/24 کارروائیاں انجام دینے کے لیے دستیاب رہے گا۔ برف اور پانی کے انجماد کے تمام دستیاب آلات کام کرنے کے لیے تیار حالت میں ہیں۔ فلیٹ مکینکس متاثرہ علاقوں میں تمام اہم رہائشی مقامات پر 7/24 مرمت و بحالی کا کام کریں گے اور ٹرکوں کو سڑک پر رکھیں گے۔ ریاست بھر کے سازوسامان کے اعداد و شمار حسب ذیل ہیں:

- 1522 بڑے پلو ٹرکس
- 140 میڈیم ڈیوٹی پلو
- 50 ٹو پلو
- 329 بڑے لوڈرز
- 38 سنو بلورز

ریاستی محکمہ ٹرانسپورٹیشن درج ذیل مقامات پر جمعرات کی شام 4 بجے سے کمرشل گاڑیوں پر مکمل پابندی عائد کر رہا ہے۔

- بین الریاستی 190 - روٹ 62 سے لے کر 90-I تک
- بین الریاستی 290 - مکمل طوالت
- بین الریاستی 990 - مکمل طوالت
- روٹ 33 - مکمل طوالت
- روٹ 219 - روٹ 39 سے لے کر 90-I تک
- روٹ 400 - مکمل طوالت
- بفلو اسکائی وے روٹ 5 - مکمل طوالت
- I-81 - کینیڈا کی سرحد تک ایگزٹ 33 - ٹرک صرف دائیں لین کا استعمال کریں

ٹریفک اور سفر کے تازہ ترین حالات جاننے کے لیے، 511 پر کال کریں، [www.511NY.org](http://www.511NY.org) ملاحظہ کریں یا NY511 مفت موبائل ایپ ڈاؤن لوڈ کریں۔ آن لائن سسٹم اور موبائل ایپ میں ریاستی سڑک کا نقشہ شامل ہوتا ہے، جو اس بات کی نشاندہی کرتا ہے کہ کن سڑکوں پر برف باری ہو رہی ہے اور کہاں حالات معمول پر ہیں۔

### تھرووے اتھارٹی

تھرووے اتھارٹی کے اہلکار جھیل کے اثر سے آنے والے طوفان کی پیش گوئی کی بغور نگرانی کر رہے ہیں اور ریاست بھر میں 657 آپریٹرز اور سپروائزرز کے ساتھ ردعمل دینے کے لیے تیار ہیں۔ تھرووے مغربی نیویارک کے ممکنہ طور پر سب سے زیادہ متاثرہ علاقوں میں برف اور پانی کے انجماد کی کارروائیوں میں مدد کے لیے سیراکیوز اور نیویارک کے اپنے ڈویژنز سے اضافی عملے اور آلات کو بھی منتقل اور تعینات کر رہی ہے۔ تعین کردہ وسائل میں آپریٹرز اور سپروائزرز، بڑے پلو ٹرکس، اور بڑے سنو بلورز شامل ہیں۔

مزید برآں، طوفان کی مدت کے دوران بفلو اور ہیڈ کوارٹرز میں تھرووے ایمرجنسی آپریشن سنٹرز کا عملہ تعینات کیا جائے گا تاکہ برف اور پانی کے انجماد کی کارروائیوں کے نظم، ٹریفک کے حادثاتی واقعات کے ردعمل، ہنگمی انتظام اور مسافر کی بروقتی معلومات میں مدد دی جائے۔

تھرووے ریاست بھر کے آلات کی تعداد اور وسائل ذیل میں درج ہیں:

- 346 بڑے اور میڈیم ڈیوٹی پلو ٹرک
- نو عدد ٹو پلو
- 66 لوڈرز

• برف کو پگھلانے کے لیے 132,000 ٹن سے زیادہ نمک استعمال کیا جاتا ہے

تھرووے پر موٹر گاڑی چلانے والوں کو سرد موسمی حالات سے آگاہ کرنے کے لیے مختلف پیغامات والے بورڈ اور سوشل میڈیا کا استعمال کیا جاتا ہے۔

جمعرات شام 4 بجے سے آغاز کر کے، ریاست نیویارک تھرووے (I-90) ایگزٹ 46 (راچسٹر I-390) سے لے کر پنسلوانیا کی سرحد تک تمام کمرشل ٹریفک پر پابندی عائد کر دی جائے گی۔ تھرووے پر مشرق کی طرف جانے والی تمام کمرشل ٹریفک پر ایگزٹ 61 (ریپلے - شارٹ مین روڈ) کی طرف سے نکلنا لازم ہے۔

تھرووے پر مغرب کی طرف سے پنسلوانیا کی جانب پوائنٹس مشرق سے جانے والی کمرشل ٹریفک کو، I-390 سے I-86 ویسٹ کے لیے ایگزٹ 46 (راچسٹر - I-390) استعمال کرنا چاہیے۔

تھرووے اتھارٹی گاڑی چلانے والوں کو اپنی [موبائل ایپ](#) ڈاؤن لوڈ کرنے کی ترغیب دیتی ہے جو کہ iPhone اور Android ڈیوائسز پر مفت دستیاب ہے۔ یہ ایپ موٹر گاڑی چلانے والوں کو ٹریفک کی حقیقی معلومات، لائیو ٹریفک کیمروں، اور دوران سفر راستہ تلاش کرنے کی معاونت تک براہ راست رسائی فراہم کرتی ہے۔ گاڑی چلانے والے [ٹرانس الرٹ \(TRANSalert\)](#) ای میلز کے لیے بھی سائن اپ کر سکتے ہیں جو تھرووے کے گروناوح کی ٹریفک کی تازہ ترین صورتحال فراہم کرتی ہے۔ تھرووے اتھارٹی کو Twitter پر: [ThruwayTraffic@](#) اور [NYS Thruway Authority](#) پر Facebook اور [NYS Thruway@](#) پر فالو کر سکتے ہیں۔

#### ڈیپارٹمنٹ آف انوائرنمنٹل کنزرویشن

DEC ماحولیاتی تحفظاتی پولیس افسرز، فاریسٹ رینجرز، عملہ برائے ہنگامی انتظام اور علاقائی عملہ چوکس ہیں اور تبدیل ہونے والی صورتحال کی نگرانی کر رہے ہیں اور شدید موسم سے متاثر ہونے والے علاقوں اور بنیادی ڈھانچوں میں فعال طور پر گشت کر رہے ہیں تمام دستیاب وسائل کسی بھی ہنگامی صورتحال کا جواب دینے کے لیے تیار حالت میں متعین ہیں۔

DEC ملک کے عقبی حصے کے صارفین کو موسم سرما کے حالات کے بارے میں آگاہ اور تیار رہنے کا مشورہ دے رہا ہے۔ ہائیکر کی جسمانی صلاحیت یا منزل سے قطع نظر موسم سرما میں ہائیکنگ کی حفاظت اور تیاری انتہائی اہم ہیں۔ سرد موسمی حالات میں مزید لطف اندوز ہونے اور زیادہ محفوظ رہنے کے لیے مناسب طریقے سے تیاری انتہائی ضروری ہے۔ موسم سرما کی ہائیکنگ کے بارے میں اضافی معلومات [یہاں](#) دستیاب ہیں۔

DEC برف کو بڑے پیمانے پر ہٹانے اور ٹھکانے لگانے کے ذمہ دار افراد کو یاد دہانی کرواتا ہے کہ وہ نمک، ریت، تیل، ردی اور برف میں موجود دیگر ملبے جیسے کوڑے کے لیے بہترین انتظامی طریقوں پر عمل کریں تاکہ پانی کے معیار کو متاثر کرنے کے امکانات کو کم کرنے میں مدد ملے۔ مزید معلومات [یہاں](#) دستیاب ہیں۔

#### پارکس، تفریح گاہوں اور تاریخی ورثہ کے تحفظ کا دفتر

نیو یارک اسٹ کی پارک پولیس اور پارک کا عملہ ہوشیار ہے اور موسمی صورتحالوں اور ان کے اثرات پر نظر رکھے ہوئے ہے۔ پارک جانے والے سیاحوں کو پارک کے اوقات، کھلنے اور بند ہونے کے بارے میں تازہ ترین اپ ڈیٹس کے لیے [parks.ny.gov](#) کو چیک کرنا چاہیے یا اپنے دفتر برائے مقامی پارک کو کال کرنی چاہیے۔

#### ڈیپارٹمنٹ آف پبلک سروس

نیویارک کی یوٹیلیٹیز کے پاس تقریباً 5,730 کارکنان ریاست بھر میں موجود تازہ ترین موسمی نظام کی تیاری کے سلسلے میں، ریاست نیویارک میں نقصان کے جائزے، ردعمل، مرمت اور بحالی کی کوششوں میں شامل ہونے کے لیے دستیاب ہیں۔ مغربی نیویارک میں نیشنل گرڈ سروس کے علاقے میں، کل 230 اضافی کارکنوں کی خدمات حاصل کی گئی ہیں۔ DPS کا عملہ اس سارے ہنگامی عرصے کے دوران یوٹیلیٹیز کے کام پر نظر رکھے گا اور اس بات کو یقینی بنائے گا کہ یوٹیلیٹیز سب سے زیادہ متاثرہ علاقوں میں عملے کو موزوں طور پر منتقل کریں۔

#### ریاستی پولیس

ریاستی پولیس جھیل کے اثر سے برف باری سے متاثرہ علاقوں میں اضافی گشت بڑھا رہی ہے، اور ان علاقوں میں اضافی خصوصیات کی حامل گاڑیاں، بشمول یوٹیلیٹی ٹاسک گاڑیاں اور سنو موبائیلز بھی تعینات کرے گی۔ تمام چار پہیوں والی گاڑیوں کو تعینات کیا جائے گا، اور اہلکاروں کی ہنگامی طاقت اور مواصلاتی آلات کی جانچ کر لی گئی ہے۔

## حفاظتی تجاویز برائے موسم سرما

### موسم سرما میں سفر

محفوظ ڈرائیونگ کے لیے چند اہم ترین تجاویز میں شامل ہیں:

- موسم سرما کے طوفان کے دوران، اشد ضروری صورتحال کے علاوہ گاڑی نہ چلائیں۔
- پلوں پر احتیاط برتیں کیونکہ برف سڑکوں کی نسبت پل پر جلدی جم سکتی ہے۔
- اگر آپ پر سفر کرنا لازم ہے، تو دوران سفر یہ یقینی بنائیں کہ آپ کی کار میں بقائے حیات کا سامان کمیل، بیلچہ، ٹارچ اور اضافی بیٹریز، اضافی گرم کپڑے، ٹائروں کی چینز، بیٹری بوسٹر کیبلز کا سیٹ، فوری توانائی کی حامل خوراکیں اور ہنگامی فلیگ کے طور پر استعمال کرنے کے لیے چمکدار رنگ کے کپڑوں کے ذخیرے موجود ہوں۔
- اگر آپ کے پاس سیل فون یا دو طرفہ ریڈیو سیٹ بطور دیگر مواصلاتی آلہ استعمال کے لیے دستیاب ہے، تو بیٹری کو چارج رکھیں اور جب بھی سفر کریں اپنے ساتھ رکھیں۔ اگر آپ برف میں پھنس جاتے ہیں، تو آپ مدد کے لیے کال کر سکیں گے، جان بچانے والے افراد کو اپنا محل وقوع بتا سکیں گے۔
- موسم سرما کے طوفانوں کے دوران اموات اور زخمیوں کی سب سے بڑی وجہ ٹرانسپورٹیشن کے حادثات ہیں۔ گاڑی چلانے سے قبل، یقینی بنائیں کہ آپ کی گاڑی برف اور پانی کے انجماد سے پاک ہے؛ واضح حد نگاہ اچھی ڈرائیونگ کی کنجی ہے۔ اپنے اسٹاپس کی منصوبہ بندی کریں اور کاروں کے درمیان زیادہ فاصلہ برقرار رکھیں۔ مزید چوکس رہیں اور یاد رکھیں کہ برفانی تودے چھوٹے بچوں کو چھپا سکتے ہیں۔ اپنی رفتار کو ہمیشہ سڑک اور موسمی حالات سے موافق رکھیں۔
- تمام سڑکوں پر گاڑی چلانے والے افراد کے لیے یہ نوٹ کرنا ضروری ہے کہ سنو پلوں 35 میل فی گھنٹہ کی رفتار سے سفر کرتے ہیں، جو کہ بہت سے معاملات میں مقرر کردہ رفتار کی حد سے کم ہے، تاکہ اس بات کو یقینی بنائیں کہ پھیلا یا گیا نمک ڈرائیونگ لینز پر موجود رہے اور سڑک کے اطراف پر پھیل نہ جائے۔ اکثر اوقات بین الریاستی ہائی ویز پر، سنو پلوں ساتھ اطراف میں چلتے ہیں، کیونکہ یہ ایک وقت میں کئی لینز کو صاف کرنے کا سب سے موثر اور محفوظ طریقہ ہے۔
- گاڑی چلانے والے افراد اور پیدل سواروں کو یہ بات بھی ذہن میں رکھنی چاہیے کہ سنو پلو ڈرائیوروں کی دیکھنے کی حد محدود ہوتی ہے، اور سنو پلوں کا سائز اور وزن ان کا تیزی سے ہینڈل کرنا اور رکنا بہت مشکل بنا سکتا ہے۔ پلو کے پیچھے سے برف اڑنے سے حد نگاہ شدید طور پر کم ہو سکتی ہے یا دھند کی کیفیت پیدا ہو سکتی ہے۔ گاڑی چلانے والے افراد کو سنو پلوں کو اوور ٹیک کرنے یا ان کے قریب ہو کر گاڑی چلانے کی کوشش نہیں کرنی چاہیے۔ گاڑی چلانے والے افراد کے لیے گاڑی سنو پلوں کے پیچھے رکھنا جہاں سڑک صاف اور نمک زدہ ہو، زیادہ محفوظ ہے۔ جب سنو پلو کام کر رہا ہو تو اس کو کبھی اوور ٹیک کرنے کی کوشش نہ کریں۔

### جبری مشقت

جبری مشقت، جیسے برف کو اٹھانا، ملبہ صاف کرنا یا گاڑی کو آگے کھینچنا، دل کے دورے کا خطرہ بڑھاتا ہے۔

ایسے مسائل سے گریز کرنے کے لیے:

- سردی سے محفوظ رہیں، گرم کپڑے پہنیں اور کھلی جگہ پر کام کرنے کے دوران سست رفتار رہیں۔
- زیادہ مشقت سے بچنے کے لیے کثرت سے وقفہ برائے آرام لیں

- اگر آپ کو سینے میں درد، سانس لینے میں دشواری، یا آپ کے جیڑے میں درد آپ کے بازو کے نیچے پھیلتا ہوا محسوس ہوتا ہے تو - کام چھوڑ دیں اور فوری مدد طلب کریں۔

### بجلی کی بندشیں

- علاقے کی مرمت و بحالی کے شیڈول کا تعین کرنے کے لیے اپنے یوٹیلیٹی کو کال کریں۔
- سروس بحال ہونے پر سرکٹ اوورلوڈ سے بچنے کے لیے لائٹس اور آلات کو بند یا ان پلگ کر دیں؛ بجلی کب بحال ہوتی ہے، اس کی نشاندہی کرنے کے لیے ایک بتی آن رہنے دیں
- اگر موسم سرما کے طوفان کے دوران حرارت ختم ہو جائے، تو جن کمروں کی ضرورت نہیں ہے ان کو بند کر کے گرم رکھیں

### تحفظ برائے حرارت

- متبادل حرارت کے محض محفوظ ذرائع مثلاً آتش دان، لکڑی یا کوئلے کا چھوٹا ہوادار چولہا یا پورٹیل اسپیس ہیٹر کا استعمال کریں
- ہمیشہ مینوفیکچرر کی ہدایات پر عمل کریں
- حرارت کے متبادل ذرائع جیسے کہ آتش دان، لکڑی کا چولہا وغیرہ استعمال کرتے وقت ہمیشہ یہ یقینی بنائیں کہ آپ کے پاس ہوا کی مناسب گزر گاہ ہو
- پردوں، تولیوں اور دستر خوانوں کو گرم سطحوں سے دور رکھیں
- آگ بجھانے والا اور دھویں کی نشاندہی کرنے والے آلات موجود رکھیں اور یقینی بنائیں کہ وہ کام کرنے کی حالت میں ہوں
- اگر آپ مٹی کے تیل کے ہیٹرز اپنے معمول کے حرارتی فیول کی فراہمی کے لیے، یا حرارت حاصل کرنے کے ہنگامی ذریعہ کے طور پر استعمال کرتے ہیں، تو درج ذیل حفاظتی تجاویز پر عمل کریں:

- مینوفیکچرر کی ہدایات پر عمل کریں
- اپنے یونٹ کے لیے درست فیول کا استعمال کریں
- جب یونٹ ٹھنڈا ہو تو دوبارہ فیول بھرنے کے لیے صرف اور صرف بیرونی جگہ استعمال کریں
- ہیٹر کو فرنیچر اور دیگر آتش گیر اشیاء سے کم از کم تین فٹ دور رکھیں
- ہیٹر استعمال کرتے وقت، آگ سے بچاؤ کی حفاظتی تدابیر کا استعمال کریں اور ہوا کی گزر گاہ مناسب رکھیں

مزید تجاویز کے لیے، ملاحظہ کریں <https://dhses.ny.gov/safety>

###

اضافی خبر یہاں ملاحظہ کی جا سکتی ہے [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418